

Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

NIEZABYTYJA ČASINY

(Pašla Bielaruskaj Pilihrymki ŭ Kalvaryju).

Bielaruskaja Pilihrymka ŭ Kalvaryju sioleta adbylasia, jak viedama, 12.VI na św. Trojcu. Była heta ŭžo, ličačy paparakdu, IV-ja Pilihrymka. Ŭžo źviečara 11.VI było vidać, što sioletniaja Pilihrymka budzie vielikaja, bo adusiul pačali prybyvać pilihrymy. Sioletniaja Pilihrymka pryciahvała bielaruskija masy i tym, što sioleta abchod Kalvaryi byŭ razam i sviatkavańniem 25-čihodździa ksiandzoŭstva tak šmat zaslužanych dla bielaruskaha narodu asob, jak ks. J. Hermanovič i ks. V. Šutovič.

Pilihrymka pačalasja nabaženstvam u kaśc. św. Mikałaja. Narodu poŭny kaścioł. Hałoŭnuju św. Imšu adpraŭlaŭ ks. V. Šutovič. Kazańnie, datarnavanaje i da Kalvaryi i da jubilataŭ, skazaŭ ks. Ad. Stankievič. Padčas Imšy piajaŭ chor pad kiraŭnictwam inž. Ad. Klimoviča. Nastroj užo adpačatku byŭ sviatočny i ŭračysty.

Ŭrešcie pačalasja pracesija. Narodu mnoha. Bielaruskaja relihijnaja pieśnia ražlahalasja pa vilenskich vulicach. Piajali strojna, nabožna j usie razam. Mnohija daŭčylisia da Pilihrymki padarozie. Pad Kalvaryjaj Pilihrymka vyrasła jašče

bolš, prysutnych u jej naličalasja bolš 600.

Pašla adpačynku pad Kalvaryjaj, pačalasja Kryžovaja Daroha. Pramaŭlali ksiandzy jubilaty, a tak-ža i ks. Ad. Stankievič. Prysutny byŭ tak-ža ks. Michajła, Litoviec. Nastroj prysutnych papraviŭsia jašče bolš, — staŭsia jon nia tolki radasnym i sviatočnym, ale tak-ža j sapraŭdy malelnym. Pieśni piajalisia mahutna i entuzyjastyčna. Da Pilihrymki daŭčylisia jašče mnohija. Pad kaniec Pilihrymka naličala da 700 asob.

Abchod Kryžovaj Darohi tryvaŭ hadziny čatry. Tady pačalasja fatahrafija. Kožnaja hrupa fatahrafavalasia asobna, bo kožnaja žadała mieć nia tolki ahulnuju fatahrafiju, ale tak-ža i svaju ŭłasnuju. Fatahrafavaŭ dr. St. Hrynkievič, jaki papracavaŭ dziela hetaha niamala.

Dziela sarhanizavańnia Pilihrymki mnohija Bielarusy vykazali duža šmat nia tolki sprytu, ale tak-ža i samaachviarnaści. Vydalna pracavaŭ Andrej Cikota, arhanizujučy žodzišnuju hrupu, inž. Ad. Klimovič, pracujučy nad špievam i mnohija inšyja.

Ŭ Bielaruskaj Pilihrymcy byli ludzi z roznych kutkoŭ našaha kraju. Byli nia tolki Bielarusy kataliki, ale tak-ža i braty našyja Bielarusy pravasłaŭnyja. Usie byli niazvyčajna zdavolenyja i viasiołyja. Kožny, čto byŭ sioleta na Kalvaryi z Bielaruskaj Pilihrymkaj, pierażyŭ sapraŭdy niezabytyja časiny. Na ražvitańnie razdavalisia hałasy — da pabačańnia, na druhi hod, tak-ža na św. Trojcu. Mahčyma, što dzień św. Trojcy sapraŭdy treba ŭvažać stałym dniom Bielaruskaj Kalvaryjskaj Pilihrymki.

Ŭ toj-ža dzień, a tak-ža j nazaŭtra, Dastojnyja našy Jubilaty: ks. J. Hermanovič i ks. V. Šutovič, listami i telehramami, šmat atrymali pryvitańniaŭ. Bielaruskaje-ž hramadziaństva achviaravała im cennyja knižki, jak padarki z nahody ich jubilejaŭ.

„Chryścijanskaja Dumka“ razam z miesiačnikom „Z O R K A“ dla biel. dzieci kaštuje ŭ hod usiaho 3 zał. Ŭ składčynu jašče taniej: kali čto na adzin supolny adras źbiareć troch padpiščykaŭ, dyk za try ekzemplary „Chr. D.“ płacić tak-ža 3 zał., heta znača: kožny padpiščyk z hetaj trojki atrymaje našu hazetu za 1 zał. u hod. Numar konta 63.

U 25-tyja ŭhodki majho šviatarstva

(1913—1938)

3)

Jak zvaliŭsia car sa svajho tronu i pajšlo ŭsio da revalucyi, tady dla nas u Baradzieničach nastała žyćcio. My tam uzmacniali svaje biełaruskija pazycyi.

Ja chutka paznaŭ, što znača biełarusaŭ vučyć pabiełarusku wiečnych praŭdaŭ ab Bohu. Kali ja vystuplu da narodu ŭ kaściele i stanu jaho pabiełarusku vučyć, tady ja baču, što mianie sapraŭdy ludzi słuchajuć i razumiejuć. Nia chaj sabie jak chto choča havora i dumaje, ale ja da śmierci nie zrakusia taho prakanańnia, što rehlii biełarusaŭ treba vučyć pabiełaruskul!

U Baradzieničach prajšli try hady vojnaŭ i ŭstaliŭsia siaki-taki paradak. Tady padniałasia vajna suproć biełaruskaj movy ŭ Baradzienickim kaściele. Pieršy, chto suproć hetaha vystupiŭ, heta byŭ tak zvany tady revirovy. Jon mnie napisaŭ duža vostruju papierynu, što heta herezyja pabiełarusku navučać u kaściele i zabaraniŭ mnie rabić heta dalej. Z takoj zabarony ja pašmiajaŭsia. Tady starry adzin ślachcic prychodziŭ u kaścioł, siadaŭ za prezbiteryum i barażniŭ mnie ŭ biełaruskim kazańni. Tutaka było krychu horaj, bo heta ŭ kaściele i ŭsiožtaki jon mnie pieraškadžaŭ. Ale ja i na ślachcica nie žviartaŭ uvahi. Tady

pajavilisia viestki ŭ polskich gazetach u Vilni ab biełaruskaj movie ŭ Baradzienickim kaściele. Razumiejecca, što ŭsia biada tam na mianie zvalvałasia. Biskup Matulevič vyznačyŭ śledztva na Baradzieničy. Pryjechaŭ dziekan i ŭ Baradzieničach na čvintary adbyŭsia plebiscyt. Biełarusy pieramahli, ale pačatalsia baračba, jakaja daloka vychodziła za ramki majej parafii, i ja ŭrešcie byŭ prymušan duchoŭnaj uladaj z Baradzienič ustupić.

Takim čynam ja musiu spynić biełaruskiju svaju pracu ŭ Baradzieničach nia tolki ŭ kaściele, ale i pa školach.

Pašla hetaha byŭ ja naznačany na vikaraha śpiarša ŭ Lidu, a pašla ŭ Tryściennaje za Biełastok. Maralna čuŭsia ja drenna i nadumaŭ jechać u Ameryku.

Tryściennaje ja pakinuŭ u pałovie krasavika 1929 hoda. Užo ŭ Varšavie ja pačuŭ siabie nadta adzinokim! Ja tady zly byŭ na ŭviesć šviet, nie havaryŭ ja z nikim ani sloŭca! U vosiem hadzin viečara ja z Varšavy pajechaŭ za hranicu. Nikoli ŭ žyćci ja nie pierażyvaŭ padobnych nastrojaŭ, jak tady ŭsiu darohu aŭ u Ameryku. U hetym mianie toj tolki zrazumieć moŭa, chto užo na śmierć i žyćcio zmahaŭsia za biełaruskiju

ideju i, nia mohučy vydzieržać svaich pazycyjaŭ, uciakaŭ za hranicu adzin! Ja ciapier nadta dobra viedaju heta, što niezavidny los usich emihrantaŭ na šviecie. Treba być biaz serca i biaz duży, kab vytryvać na čužynie.

U darozie sa mnojkruhom čużyja ludzi. Ich maniery i mova, ich pali, lasy i reki, ich harady, nať ich pavietra i nieba, usio heta na mianie reahavała nadta dziŭna. Usio heta i apisać nať ciaŭka. Ničym mianie tady nia cikaviŭ ani taŭsty niemiec, ani padŭarysty belhijec, ani cienki francuz. Hetak ja zajechaŭ aŭ u Paryŭ i staŭ tam pryhladacca žyćciu Zachodniaj Eŭropy. Ja adpraŭlaŭ Imšu ŭ Notrdam i ŭ novym kaściele Serca Jezusava. Ja chadziŭ i jeŭdziŭ pa vulicach Paryŭa, adviedvaŭ kniharni i niekataryja redakcyi. Ale heta rabiłasia niejak biazmetna. Niekalki dzion ja pabyŭ tam i mnoha čaho pabačyŭ.

Z Paryŭa ŭ Šerburh dastaŭsia. Heta jość vialiki francuski port. Dziŭnaja noć mnie była ŭ Šerburzie. Ja tam nadta žaleŭ Biełarus i pra jaje ja śniŭ nadta pryhożyja sny.

Jak moj „Levijatan“ skranuŭsia ŭ adkrytaje mora — akijan, mnie trudna zrabiłasia. Ja ciaŭka ŭzdychnuŭ i zabiadavaŭ hetak: štoŭ ja heta sabie zabiŭ najlepšaje, čahoŭ ja ŭlez u hetakuju viaroŭku — u karabiel na akijan! I chacielaŭsia mnie adrazu nazad viarnucca, ale

AD. STANKIEVIČ

Biełaruskij Chryścijanski Ruch

Histaryčny narys.

R A Z D Z I E Ľ V I.

17)

Pačatki Biełaruskaj Chryścijanskaj Demakracyi.

(1917—1920).

§ 4. — Praca BChDZi. u Dzisiejščynie, Brasłaŭščynie i ŭ inšych miascoch našaha kraju.

Adsunutaja i adčasci adsunuŭšajasia sama z pryčyny svajej prahramy i tahačasnych abstavinaŭ ad pracy dziaržaŭna-palityčnaj, BChDZi. času nie marnavała, a znajšla sabie inšuju pracu i inšyja abstaviny dla hetaj pracy. Revalucyjnyja hady 1917 i 1918 BChDZi. šyroka vykarystała dla biełaruskaj pracy ahulna-narodnaj, prašvietnaj, hramadzkaj i navat častkova palityčnaj na terytoryi Dzisiejščyny, Brasłaŭščyny i častkova Vilenščyny. Vybrała jana pradusim hetaja terytoryi zatym, što tam dla pracy

biełaruskaj ahulam i chadeckaj u asobnaści byli adpaviednyja ludzi dy i adpaviednyja abstaviny. Była tam žmienja idejnych ksiandzoŭ Biełarusaŭ. Pry hetym pa revalucyi, da ŭčviardžeńnia bałšavikoŭ, pavanała tam, jak i ŭsiudy tady, prosta idealnaja svaboda palityčna-hramadzkaja.

Pieršym u toj čas hramadzkim i biełaruskam narodnym vystupleńniem, jakoje možna nazvać vystupleńniem bieł.-chadeckim, była maja biełaruskaja pramova na sabrańni sialan u vioscy Miłašova, Brasłaŭskaha pav., u červieni miesiacy 1917 h. padčas vybaraŭ novaha vałasnoha staršyni. Mova heta, skazanaja tam pabiełarusku pieršy raz, na temu, jak hramadzianie majuć karystacca z revalucyi, kab jaje nie zmarnavać, mieła tady vialikaje značeńnie na prabudžeńnie ŭ sialan narodnaj biełaruskaj i ahulam hramadzkaj šviedamaści.

Da razbudžeńnia adnak tady tam šyrejšaha biełaruskaha žyćcia na hruncie chryścijanskim, pryčyniŭsia niamala katalicki arcyb. Edvard Ropp, jaki, viarnuŭšysia z syłki, u žyćcio katalikoŭ Biełarusaŭ unios novy, švieży, sapraŭdy ażyŭčy pavieŭ. Abjaŭdŭajučy letam 1917 h. tuju časć svajej Vilenskaj dyecezii, jakaja znachodziłasia na ŭschod ad rasiej-ska-niamieckaj bajavoj linii, arc. Ropp, dazvalaŭ, jak viedama, havaryć pa kaściołach biełaruskija ka-

karabiel heny mianie nie razumieŭ... Za piać dzion ja apynuŭšysia ŭ Nev-Jorku, dni sa try pachvareuŭšy na marskuju chvarobu.

Amerykanskaje žyćcio nadta bahataje nia tolki ŭ hroŭšy, ale i ŭ žyćciovuju praktyku. Za try hady majho tam byćcia ja adkryŭ sabie puciavodnuju darožku na ŭsio ma-jo žyćcio. Druhim čaławiekam ja viarnuŭsia z Ameryki. Tam uba-čyŭ ja vialikaje skupleńnie naro-daŭ. Ludzi adzin kala druhoha żyvuć duža ščylna. U hramadzianstvie tam viarchi z nizami roŭnyja. Tolki ŭ Amerycy ja bačyŭ sapraŭdnuju demakracyju. Tam pamiašana ŭsio razam, staryja siaredniaviakovyja eŭropejskija tradycyi z najnaviejšym amerykan-skim postupam. Moj tam biskup, jak ja tolki da jaho pakazaŭsia, sam advioz mianie da chaty svaim aŭtam. Ja tolki dziviŭsia hledzia-čy, jak biskup sprytna kiruje aŭtamabilem.

Ale dobra ptuŭšy ŭ załatoj kletcy, dy lepiej jej na zialonaj vietcy. Tak i mnie było ŭ Amerycy. Ja nikoli ŭ žyćci nia plakaŭ, a ŭ Amerycy ja sprabavaŭ hetaha. Było razy sa dva, što ja tam, jak dzicia plakaŭ. Amerykanie vymahali ad mianie adračysia svajho i addacca zusim dla ich, tak prynamsia mnie zdavałasia. A ja na heta zhadzicca nie zachacieŭ. Heta mnie pakazałasia nierazumnym i čuć nia zdradaj Bačkaŭšyny. U 1932 hodzie ŭ žniŭni ja pakuŭ

„Ford“

U wiosku raz ŭłacieŭ, jak čort, Bliskučy, čorny „ford.“

Hudzić, ravieć
I kozyram idzieć;
I dym kruhom,
I pył staŭbom
I strach...

Až — bach!

Za wioskaj paŭliznuŭsia
I ŭmih u rovie apynuŭsia:
Ludziej tam kolki pakalečyŭ,
Siabie taksama abiažviečyŭ.

Tut paru koniej zakiałzali —
Z bałota „fordzika“ ciahali —
Tut kryk i śmiech, i plač i rany, —
A ŭsio stvaryŭ toj čort pahany!

—o—

Ustroj, brat, lepš darohi —
Tahdy čarta biary za rohi!

Vincuk Advažny

Ameryku. Jakby što mnie z hru-dziej zvaliŭsia, ja viasiołym i ščaŭ-lym jechaŭ u rodny kraj!

Pryjechaŭšy ŭ Vilniu, ja byŭ naznačany ŭ Charošć na vikaraha, dzie astajusia i siańnia.

Voš hetak mnie žyłosia praz maich 25 hadoŭ u ksiandzoŭstvie! Było ŭsiak!... Ale jašče chaciela-sia-b'mnie pražyc jakich i druhich 25 hadoŭ, choć-by i na hetym sta-novišcy vikaraha ŭ Charošcy! Ale heta ŭsio ŭ rukach Najvyšejšaha!

Ks. V. Š.

(Kaniec)

Z hazet

Biaz maski.

Jość u Vilni palityčnyja hrupy polskaha nacyjanalizmu aŭ troch adcieniaŭ: endecyja, konservatyŭ-nyja abšarniki i tak zv. „demakra-ty“ z pad ściahu „Kurjera Vilen-skaha“. U spravie adnosna Biela-rusaŭ hetyja hrupy adnazhodnyja i salidarna pracujuć dzieła apala-čańnia bielaruskaha nasielnictva.

Dasiul adkryta — biaz maski čvierdziła ab patrebie šyrennia polščyny siarod Bielarusaŭ ende-cyja i heta vyjaŭlała ŭ svajej pre-sie, u „Dzienniku Vileńskim“. Konservatyŭna-abšarnickaje „Sło-vo“ staviła, što Bielarusaŭ treba zasymilavać, ale ci tolki dziaŭžaŭ-na ci j nacyjanalna — nie pajaŭ-niała. Polskija „demakracy“ z „Kur-jera Vileńskaha“ dakazvali, što Bielarusaŭ treba zasymilavać tolki dziaŭžaŭna, a nacyjanalna niachaj jany żyvuć.

Ciapier hetyja hrupy zraŭnia-li-sia i ŭžo adkryta i biaz nijakaj maski salidarna postupajuć u spravie adnosna Bielarusaŭ, vystupaju-čy za polonizacyju. Pseŭdodema-kratyčny „Kurjer Vileński“ stara-jecca paddać pad sumniŭ navat samo isnavańnie Bielarusaŭ, jak narodu, a „Słowo“ adkryta zajaŭ-laje, što Bielarusaŭ treba apala-čyc i da hetaj sprawy treba brac-ca biezadkladna i krepka, bo pa-čakaŭšy moža być pozna.

A nam zdajecca, što daremny-ja zachady!.. km.

zaŭni,¹⁾ a tak-ža zaachvočvaŭ katalikoŭ Bielarusaŭ, jak duchoŭnych, tak i švieckich, zakładać arhaniza-cyi Chr. Dem., dapasoŭvajučy jaje da bielaruskaj narodnaj duŭšy i ahałam dbajučy ab kulturna-relihi-jnym i hramadzkiŭm raŭvićci Bielarusa.

Voš-ža, dziakujučy hetkamu prychilnamu i spraviadlivamu da Bielarusaŭ stanovišču arcyb. Roppa, pačaŭsia sapraŭdy šyroki bielaruski chryścijanska-demakratyčny ruch. Ksiandzy Bielarusy — čytajem u kalendary „Krynica“ — „u 1917 h. ad arcyb. Rop-pa dabilisia dazvaleńnia havaryć bielaruskija kazańni i karystajučysia z abjezdu hetym pastyram Dzi-sienščyny i Vialejščyny, usiudy, dzie mahli, havaryli bielaruskija kazańni... Sialanie Bielarusy spadavali bielaruskija kazańni. Tady pačali zakładacca hurtki Biel. Chr. Dem., kab žyćcio i chryścijanskaje i bie-laruskaje bolš paŭlybić i ŭmacavać...²⁾

Pieršaj arhanizacyjaj na pravincyi biel. Chr. Demakracyi byŭ hurtok u Dziśnie, założany letam 1917 h. Dušoj jaho i faktyčnym kiraŭnikom byŭ ks. dziekan V. Taškun, Litoviec, jaki zaŭsiody da Biela-rusaŭ byŭ prychilny i spraviadlivy. Byŭ tak-ža ŭ

tym časie zasnavyŭ hurtok biel. Chr. Dem. u Dru-i. Zakładčykam i kiraŭnikom byŭ ja, prabyvajučy ta-dy tam na vakacyjach, jak student Pieciarburaskaj Duch. Akademii. Pryjmaŭ tak-ža ŭdzieł ŭ pracy he-taha hurtka i ks. F. Abrantovič, jaki prabyvaŭ tak-ža na letnich vakacyjach u Prydrujsku, što lažyc tut-ža kala Dru-i, na druhim baku raki Džviny. Ad-byvalisia badaj štoniadzieli i štošviata zborki i via-lisia hutarki na temy hramadzka-chryścijanskija i bielaruska-narodnyja. Zborki adbyvalisia ŭ klaštor-nych muroch pry kaściele. Prychodziła na ich zvy-čajna mnoha ludziej, pieravažna sialan z usich kan-coŭ Drujskaj parafii, a tak-ža častkova i z parafii Prydrujskaj, z Viciebščyny.

Isnavali jašče hurtki biel. Chr. D. ŭ Baradzie-ničach i Ikaźni. Załažyŭ ich ja, a stały dahlad nad imi mieŭ ks. V. Šutovič, Baradzienicki probašč.

Jak-by asiarodkam usich hetych chadeckich arhanizacyjaŭ byŭ hurtok u Šarkaŭščynie, dzie pro-baščam byŭ ks. M. Piotroŭski, jaki akcyju bielaru-skaj chadeceyi raŭviŭ daloka za svaju parafiju i jaki byŭ faktyčnym kiraŭnikom jaje pa ŭsiej Dzisienščy-nie i Braslaŭščynie.

„Usiudy ciapier — čytajem u „Krynicy“ — za-kladajuć i šyrać kružki „Chryścijanskaj Demakra-cyi“. Najbolš jany pašyrany ŭ Vileńščynie, dzie ŭžo

1) hl. maju knižku: „Rodnaja mova ŭ ŭsviatyniach“, bač. 95 i nast.

2) Kalendar „Krynica“ na 1921 h. Vilnia, art.: „Bielaru-skaja Chryścijanskaja Demakracyja“.

Za nacyjanalny charakter Paleśsia

(Z ukraïnskaj presy)

Pad hetkim zahaloŭkam „Pідна Школа“ (№ 10 z 15.V.1938) zmiaščaje artykuł, u jakim apisa-na sučasnaŭe pałažeńnie na Paleś-si, pradstaŭlajučy jaho miż inšym hetak.

— Paleskija sioly, pavodle von-kavych napisaŭ, vyhladajuć boľš polskimi za polskija sioly ŭ Ha-liččynie: usie darožnyja pakaźniki i viaskovyja tablicy pisany tolki papolsku. Školy ŭsie polskija. U školach navat pravasłaŭnyja švia-ščeńniki vučać pravasłaŭnych dzie-ciej papolsku.

— Dziela taho, što ŭ školach vučać tolki papolsku, dzieci za hod ledź zmohuć navučycca čy-tać, a za leta zabyvajucca j heta. U školach piajuć pieśni tolki pol-skija, jakija ŭ vykanańni palašuc-kich dzieciej, katoryja majuć na-chiľ da inšaj tonacyi, vychodziać wielmi dzika i niapryhoža. Vučy-ciali tam usie palaki. Jany nia tolki vučać, ale i palanizujuć.

— Na Paleśsi natužna pracu-juć roznyja polskija arhanizacyi hramadzka-palityčna i aśvietna-haspadarčaha charakteru, vykary-styvajučy roznicu, jakaja isnuje miż sialanami i h. zv. ślachtaj i h. d. —

Pry hetym „Pідна Школа“ ad-značaje: — „My—(h. zn. Ukraïncy — red.)—staïm na tym stano-viščy, što Paleśsie, najmienš pa Pry-

pieć našaje“ i śćviardžaŭe, što tam jašče niama nacyjanalnej švieda-mašci, ale etnahrafična, historyč-na i lindhvistyčna taja časć Paleś-sia ukraïnskaja.

Hetak pradstaŭlaje ukraïnskaja presa sučasnuju sapraŭdnašć na svaim baku Paleśsia—za rakoŭ Pry-pieciaj. Peŭnie-ž, nia inšaja sapraŭ-dnašć i na hetym baku Prypieci, katoraha niadaŭna pačaŭ baranić ad Ukraïnaŭ adzin biełaruski ča-sapis, jaki hatoŭ pry-pomačy Maskvy ci Varšavy iści suproć Kijeŭskaha ŭkraïnskaha centru, katory moh-by mieć pretensii da biełaruskaha Paleśsia, Bielščyny i navat Biela-stoščyny.

Kab narysavać značny abraz Paleśsia pa hetaj staranie Prypie-ci, davoli viedać stanovišča pol-skich palitykaŭ adnosna Paleśsia ahułam. Jany čvierdziać: Palašu-ki — heta etnahrafičnaja masa, z jakoj mohuć być taksama i pa-laki, jak ukraïncy i biełarusy.

Viedajem, što palaki nie stva-rajuc takich varunkaŭ, kab pala-šuki nacyjanalna ŭšviedamlisia i stalisia šviedamymi z adnaho boku ukraïncami, a z druhoha — biełarusami. Jany stajać na takim stanoviščy, što Paleśsie musić spalanizavacca, bo-ž Polšč zdaby-ła jaho nie dla Bielarusaŭ i Ukraïnaŭ, a tolki dla siabie.

Ciapier Palaki naładzili i na-

„Kaścielnaja palityka“

1-ja baba: — Ksiondz Miron pryje-chaŭ do nas...

2-ja baba: — Ale čemu ksiondz [Mironas

U Koŭnasie siedzi-siedzi
I da nas nijak nia jedzi?

1-ja baba: — Což-bo tam brakuje [chleba,

Nu, nia jedzi—to j nia treba!

2-ja baba: — Durna ty!

1-ja baba: — Ad durnaj čuju...

2-ja baba: Choć tam chleba nie [brakuje,

Dy, jak co do čego tyka,

Dyk to jesteš polityka!...

Zrozumiałaš, moja miła?

1-ja baba:—Aha, teraz ja ściamila.

Lavon Vietrahon.

stavili cely vialiki aparat, kab palašukoŭ (dy nia tolki palašukoŭ —red.) ahułam—i na hetym i na tym baku Prypieci — „naviarnuć“, kali nia zusim na palakoŭ, dyk prynamsi na niejkich rehijonal-nych paleskich „kašubaŭ“.

Z hetaha bačym, što Paleśsie ciapier žjaŭlajecca terenam nacyjanalnej baračby za jahony nacyjanalny charakter. Hetaja baračba adbyvajeccia nie miż Ukraïncami i Bielarusami, — jak heta piša ŭspomnieny biełaruski ča-sapis, — ale miż Palakami z adna-ho boku i Ukraïncami i Bielarusa-mi — z druhoha.

Fr. Hryń.

daŭno ks. bp. Ropp parupiŭsia, kab u koźnaj para-fii byŭ kružok „Chr. Dem.“; ciapier tam užo ŭsie parafii sarhanizavany, majuć svaje kamitety na koź-nuju dziekaniju. U Dzisienskaj dziekanii vybrany staršynioj ks. M. Piotroŭski, probašć z Šarkaŭščyny, katory choć jašče karotki čas pracuje, ale užo mno-ha zrabiŭ. Jamu na ahułnym žjezdzie daručana da-brac sabie dvuch pamacnikoŭ z svajej parafii, kab kiravać spravami „Chr. Dem.“ ŭsiaje Dzisienskaje dziekanii¹⁾

Šyrokaŭe, jak bačym, heta praca biełaruskaj chadecy ŭ 1917 h. była prypyniena nie całkom, ale časťkova pry baľšavikoch, a dalej pracavała i raźvi-valasia pry niemcach u nastupnym 1918 h. Choć, viedama, pry niemcach byŭ dla chadecy daloka nia toje, što byŭ jakoha paŭhodu pa revalucyji, za časaŭ ŭłady rasiejskaj demakracyji. Niemcy zorka sačyli za pracaj BChD i razychodzicca jej nie pa-zvalali. Asabliva pačali jany na BChD kryva ŭhla-dacca pašla nastupnaha zdareńnia. U pačatku čer-vienia miesiaca 1918 h. niamieckija akupacyjnyja ŭłady zahadali nasielnicťvu z usich hmin Brasłaŭš-čyny sabracca ŭ Brasłaŭje, a nasielnicťvu z hmin

Dzisiensčyny ŭ Dzisnu, kab vyskazacca, da kaho ja-no choča naležyć: da Rasiei, da Litvy, ci da Kur-landyi. Ab Bielarusi nie ŭspaminali susim. Nia vy-jaśniali tak-ža, jakija mieli być našy pravy ŭ Litvie i što heta takaje mieła być hena Kurlandyja. Ŭsie abšarniki i blizkija da ich ciahnuli za Kurlandyju. Sialanstvu stała jasna, što jany chinucca da Kurlan-dyi pad apieku niamieckich baronaŭ, kab abaranić svaje ziemli. Sialanie, pakinutyja sami sabie, pačali niepakoicca. Ale voš na hety samy žjezd žjaviŭsia tak-ža i ja, jaki pa skančeńni navuk u Pieciarbur-zie, da vyjezdu svajho ŭ Vilniu, prabyvaŭ časova ŭ Baradzieničach. Ja vidziečy, što sprava tut sapraŭ-dy niačystaja, rašyŭ pamahčy sialanam vyjšci z duža ciažkoha i adkaznaha pałažeńnia. Pamahčy sialanam i pakiravać imi mnie nia byŭo trudna — byŭ ja tam užo šyroka znany i mieŭ na narod via-liku ŭplyŭ. Voš-ža tysiačnaja hramada sialan na ča-le sa mnoj arhanizavała vieča prad tym domam, dzie Niemcy naradžalisia z abšarnikami. Na viečy adnahałosna była pryniata pastanova: ustrymacca ad adkazu na niamieckija pytańni ab dziaŭžaŭnaj prynaležnašci Brasłaŭščyny da naležnaha vyjaśnień-nia spravy i da akančalnaha spynieńnia vajny. Žmienka-ž abšarnikaŭ pastanaviła tak, jak hetaha chacieli Niemcy — jany wykazalisia za Kurlandyjaj. Z prysutnych na henym viečy nihto nia znaŭ

1) „Krynica“. Miensk. 21 lutaha, 1918 h. № 3: „Chryści-janskaja Demakracyja“.

Apostalskaja Stalica prociū rasizmu.

Śv. Ajciec Pius XI niadaŭna razaslaŭ instrukcyju ūsim katalickim universytetam, kab jany raskryvali falš rasizmu, jaki apirajecca na hetkich voš tezach:

1) Rasy ludziej, zhodna z pravam pryrodnym, rozniacca miż saboju tak daloka, što miż rasami—najvyšejšaj i najnižejšaj, hłybiejšaja propaść čymsia miż žviam i čalaviekam.

2) Treba ūsialakimi sposabami paddzieržyvać i vylaŭlać siłu rasy i rasovuju čyścińiu kryvi. Ūsio, što viadzie da hetaj mety, pavodle pryrodnaha prava dobraje i karysnaje.

3) Z rasavaj čyścińi kryvi vplyvaje intelektualnaja i maralnaja vartaść čalavieka, bo rasa—heta hałoŭnaja pryrodnaja krynica hetaj vartaści.

4) Hałoŭnaja meta ūzhadaŭnia palahaje na ražvićci charakteru rasy i razbudžeńni lubovi da svajej rasy.

5) Relihija padlahaje zakonu rasy i musić padparadkavacca pravu rasavaj dyscypliny.

6) Krynica hramadzkaŭna ładu — heta instynkt rasy.

7) Isnavanie čalavieka zaležnaje tolki ad dziaŭžavy i čalaviek žyvie tolki dla dziaŭžavy — ūsio, što čalaviek maje, heta ūlasnaść dziaŭžavy.

Na hetych voš tezach apiraje



Prof. Ihnat Mościcki 12 hadoŭ Prezydentam Polskaj Respubliki

ūsie vyvady rasizm, jaki pravodzicca ū žyćcio ciapier u Niamiečynie, Italii i jakim zachoplivajucca nacyjanalisty ū mnohich druhich krajoch.

Voš-ža suproć hetkaha nacyjanalizmu — suproć rasizmu rašuča vystupiŭ śv. Ajciec, bo rasizm — heta zapiarečanie pryrodnaha prava i zapiarečanie chryścijanstva.

nk.

U Litoŭcaŭ

Pieršaja narodnaja alimpijada. U Koŭnie i Kłajpedzie, 17—31.VII sioleta, adbudziecca pieršaja litoŭskaja narodnaja alimpijada. U alimpijskich spartovych ihrach pryjmie ūdzieł i litoŭskaja moładź zahraničnaja. Pry hetaj nahodzie Litoŭcy pakažuć, što jany za 20 hadoŭ svajej niezaležnaści asiahnuli ū halinie fizyčnaha vychaŭnia.

*

Pravy dla Litoŭskaj Himnazii. Hazety pisali, što Litoŭskaja Himnazija im. Vitaŭta Vialikaha ū Vilni atrymała ūsie pravy, pad umovaj, što maturysty ekzaminu buduć zdavać prad dziaŭžaj kamisijaj.

Žjezd nie adbudziecca. 26—27.VI sioleta Litoŭcy mieli sklikać u Vilniu ahulna-litoŭski žjezd. Žjezd hety adnak nie adbudziecca, bo ūlady nia dali dazvolu.

Kanfiskata. Zahadam Vilen-skaha Haradzkoŭna Starasty skanfiskavany № 14 hazety „Aidas“.

Novy ūrad u T-vie „Kultura.“ Niadaŭna adbyŭsia hadavy schod siabroŭ kulturna-prašvietnaha T-va „Kultura.“ Na hetym schodzie vybrany novy ūrad. Staršynioj—Ant. Krutulis, a zastupnikam staršyni—red. Vinc. Latvys.

Nie dazvolili. U Varšavie Litoŭcy mielisia vydavać dvutydniovik „Tauta.“ Vydavać adnak jaho ūlady nie dazvolili.

na stolki niamieckaj movy, kab hramatna ūlažyć pastanovu. Niekatoryja-ž uznoŭ Niemcy lepš znali rasiejskaju, jak biełaruskaju movu. Dziela hetaha pastanova hena była zredahavana parasiejsku. Charakterna, što vializarnaja bolšaść henaha vieča vykazalaś nia tolki prociū pryłučeńnia Brasłaŭščyny da Rasiei, Litvy i Kurlandyi, ab čym pytali Niemcy, ale da vyjaśnieńnia sprawy i da akančeńnia vajny—tak-ža i prociū pryłučeńnia da... Bielarusi. Hetak zrabić dychtavaŭ zdarovy sialanski instynkt aščiarožnaści, bo-ž i ū biełaruskim Miensku byli tady jašče Niemcy, i Bielarusi, zaležnaj ad Niamieččyny, biełaruskija sialanie nie chacieli. Hetak-ža sama była ahułam nastrojena i taja intelihiencyja, jakaja jšla razam z sialanstvam. Ja asabista ūvažau, što, nia hledziačy na ništo, treba vykazacca za pryna-ležnaść Brasłaŭja da Bielarusi. Adnak maje pierahavory z intelihiencyjaj i z vybitniejšymi sialanami nie daviali ū hetaj sprawie da ničoha i pryjšlosia paddacca ahramadnaj bolšaści.

Ab telehramie Vilhielmu II, vystanaj Radaj BNR u Miensku ū krasaviku taho-ž 1918 h., ja tady nia viedau ničoha. Prysutnyja na viečy mnohija intelihienty: byŭšyja vučyciali, aficery, čynoŭniki i inš., mahčyma, niešta viedali, i mahčyma, miž inšym, tak-ža i dziela hetaha byli tak varoža nastrojeny da Niemcaŭ, što navat i da Bielarusi svajho

kraju nie chacieli dałučać, pakul u Bielarusi nachodzilisia Niemcy. Slovam, jak u Trockaha ū Bieraści na pačatku taho-ž 1918 h. vyjšla: „ni mira, ni wojny“, tak u nas u Braslaŭi: „rŭšili vozderžаться ot rŭšenija voprosa o prisjoedinenii k kakomu-libo pravitelstvu vpred' do iokončania vseмирной войны“.)

Tymčasam niešta za niekalki dzion padobny schod nasielnictva z usich hmin Dzisiejščyny ū takoj-ža sprawie mieŭsia adbycca ū Dziśnie. Sialanie prasili mianie pajechać i tudy. Ja zhadziŭsia. Znajšli i vazaka, jaki mieŭ zaviaści mianie z Baradzie-

1) Постановление. 1918 г. июня 10 дня мы крестьяне делегаты от волостей Дрисвятской, Опсовской, Богинской, Иодской, Слободской, Браславской и Красногорской, арендаторы от вышеупомянутых волостей за исключением Опсовской и Браславской волостей, представители р-к духовенства от Иодской, Богинской, Перебродской, Дрисвятской и Слободской на собрании согласно распоряжения высших нѣмецких властей в м. Браславѣ, Ковенской губ., в виду недопущения соблюдения элементарных формальностей парламентского рѣшения дѣла и непропорционального представительства классов населения постановили: при таких условиях не участвовать в совѣщании с представителями помещичьего класса. Собравшись же отдельно рѣшили воздержаться от рѣшения вопроса о присоединении вышеупомянутых волостей к какому-либо правительству, както: Литвы, Курляндии, Бѣлоруссии и России впредь до окончания всемирной войны. (Z ūlasnaha archivu).

Z biełaruskaha žyćcia

A. Košyc dla Biełarusaŭ. Viedamy ŭkraiński kampazytar Al. Košyc, prabyvajučy ciapier u Zluč. St. Ameryki, žviarnuŭ uvahu i na biełaruskija narodnyja pieśni, jakich užo zharmanizavaŭ cely rad na čatyry hałasy miašanaha choru. Padtrymlivaje z A. Košycam znosiny i dastarčaje jamu biełaruskija pieśni viedamy i zaslužany dyryhient biełaruskaha choru R. Šyrma

Biełarusy ŭ polskich demakrataŭ. 10.VI u polskich demakrataŭ A. Łuckievič pračytaŭ referat ab sučasnym palažeńni biełaruskaha narodu ŭ Polšcy.

Sprava „Bieł. Krynicy.“ Najvyšejšy Sud pastanovu Vil. Akr. Sudu, jakoj spyniena „Bieł. Krynica“, nadoviačy skasavaŭ. Adnak „Bieł. Krynica“ jašče ciapier vychodzić nia moža, bo maje na sabie i druhoje spynieńnie, katoraje znachodzić užo ŭ druhoj sudovaj instancyi.

„Uspamin z Kalvaryi pad Vilniaj.“ Pad hetkim nazovam vyjšła brašura (40 bačyn), u jakoj nadrukavany biełaruskija relihijnyja pieśni, što piauca pry abchodzie Kryžovaj Darohi.

Jubilaty dziakujuć. Ksiandy: J. Hermanovič i V. Šutovič, jakija 12.VI šviatkavali jubilej 25-čihodździa svajho šviaščenstva, usim

tym, ad kaho atrymali z hetaj nahody pryvitańni, praz red. „Chr. Dumki“ pierasyłajuć ščyrju padziaku.

Jašče Druja. Ab Druj ciapier šmat pišuć i havorać. Daviedvajemsia, što ksiandy—Biełarusy, pašla niekalkich dnioŭ „vysialeńnia“, viarnulisia ŭ klaštar. Adnak fest šv. Trojcy i šv. Antoniaha adbyvaŭsia biaz biełaruskich ksiandzoŭ Maryjanaŭ u Druj. Ciapier ulada maje pravieści šledztva, a tymčasam Marjanie astanucca ŭ Druj, pakul vyrašycca sprava.

Nam viedama, što Biełarusy-Marjanie praz 15 hadoŭ viali ŭ Druj polskuju himnaziju. Kali tak, „dyk zašto ich vysialali?“ — pytajecca „Kurjer Wileński“, i kaža: „...Nia viedajem, ale my chacie-li-by viedać.“

Napłyŭ vučniaŭ u Bieł. Himnaziju. U Biełaruskiju Himnaziju (Filija Polskaj Himn. im. Słavackaha) ŭ Vilni sioleta vialiki napłyŭ vučniaŭ, — kandydataŭ u pieršuju klasu.

Sioletnija maturysty Vil. Biełaruskaj Himnazii. Da maturálnych ekzaminaŭ sioleta ŭ Vileńskaj Biełaruskaj Himnazii prystupała 17 vučniaŭ, a zdało 16. Prožviščy ich nastupnyja: Brazoŭski Anatol, Biełasik Aleksandar, Buzuk Ivan, Dručko Maryja, Duk Viačasłaŭ, Kažlanka Aŭdoćcia, Lotka Mikałaj, Macuk Jury, Novik Vasil,

Sładkoŭski Barys, Taŭłaj-Narastaŭcaŭ Aleksandar, Čatyrka Jury, Piaršukievič Viera, Karetnik Janina, Makoŭskaja Nina. Usich vitajem i žadajem udačy ŭ dalejšaj navu- cy, a tak-ža zaklikajem da pracy na biełaruskaj maładniackaj nívie.

Novaja biełaruskaja kulturnaja siła. 19.V.38 ŭ vilenskimi universytecie atrymaŭ dyplom inžyniera — ahranoma hram. Piliip Zasim. — Vitajem jaho i žadajem plodnaje pracy na rodnaj biełaruskaj nívie!..

U čeść 750-ch uhodkaŭ „Slova ab pałku Iharavym“. 29.V.38 ŭ Vileńskaj Biełaruskaj Himnazii adbylosia šviatkavańnie 750-ch uhodkaŭ słaŭnaha i vielmi mastackaha biełaruskaha litaraturna-ha tvorcu (paemy) „Slova ab pałku Iharavym“, napisanaha ŭ 1187 h. Referat ab hetym tvorcy pračytaŭ dyrektor Mikałaj Ancukievič, a pašla byli pračytany niekatoryja pieśni (raždziely) hetaha-ž tvorcu ŭ tahočasnej biełaruskaj movie, a taksama i ŭ apracoŭcy sučasnych bieł. piśmieńnikaŭ.

Biełaruski Studencki Sajuz pracuje. Nia hledziačy na toje, što ciapier dla studentaŭ haračy čas ekzaminaŭ, Bieł. Stud. Sajuz nia spyniaje svajej pracy. Jon i dalej ładzić roznyja siabroŭskija studenckija imprezy, a taksama referaty z haliny biełarusaviedy. Miž inšym, u subotu 28.V, adbyŭ-

nič, dzie ja tady prabyvaŭ, aŭ u Dzisnu, viorst 60—70 darohi. Skazana — зробlena. U dzień scho-du ja apynuŭsia ŭ Dziśnie, kab i tam zastupicca za ludziej prad Niemcami. Ale tut užo zanosila na niešta inšaje. Niemcy, nie zabyŭšysia jašče vystupleńniaŭ maich u Brasłaŭi, kali daviedalisia ab ma-im pryjezdzie z tymi-ž metami ŭ Dzisnu, pastanavili mienie aryštavać. Ab hetym daviedaŭsia ad Niemcaŭ, jakija byvali na klabanii, ks. dziekan V. Taškun i mianie papiaredziŭ. Nia chočućy papaści ŭ koncentracyjny lahier u Niamieččynie, ja na scho-dzie henym u Dziśnie užo nia vystupaŭ i ciškom vyjechaŭ z Dzisny.

Hety fakt adkryŭ Niemcam vočy na praŭdzivy voblik BChD i nastroiŭ ich da jaje dziejnaści davoli varoža. Adnak praca BChD nia spynila i ražviva-lasja dalej. Ja ŭ žniŭni miesiacy 1918 h. pakuŭ Brasłaŭščynu i vyjechaŭ u Vilniu. Pracu BChD viali inšyja dziejačy—pradusim ks. ks. Biełarusy: M. Piatroŭski i V. Šutovič.

Tak 6 i 7.VIII taho-ž 1918 h. u Hermanavičach, Dzisienskaha pav. adbyŭsia žjezd dekanalnaha ka-talickaha kleru. Na žjezdzie henym, miž inšymi spra-vami, ab Chr. Dem. pryniata pastanova:

„...što datyča spravy hramadzkej pracy—uva-žajem, što dzie niama narodnaj šviedamaści, tam niama i kultury. Žjezd ksiandzoŭ dzisienskaha de-kanatu vyskazvajecca za toje, što hrunt dziejnaści Chr. D. u dekanacie jość biełaruski.

U sprave ŭlasnaści pryvatnaj, ziamli i pra-cy pašyrać siarod narodu idej Chr. Demakracii...

U Dzisienskimi dekanacie škoły z pryncypu pa-vinny być biełaruskija z movaj navučańnia biełaru-skaj, pry poŭnaj aŭtanomii dla inšych narodnaš-ciaŭ“¹⁾

Krychu pažniej, u nastupnyh hadoch, z Dzi-sienščyny ruch hety pavadyry BChD pierakinuli ŭ inšyja častki našaha kraju, jak u Ašmianščynu i Horadzienščynu. U Ašmianščynie, pradusim u Ba-runach, pracavaŭ u duchu BChD ks. M. Piatroŭski, dzie ad 1919 h. byŭ probaščam.

U Horadzienščynie ŭ 1919—20 h. vioŭ takuju-ž pracu ks. J. Hermanovič, jaki ŭ Łapienicy, Vaŭka-vyskaha pav., załažyŭ, jak ab hetym my užo pisali, niekalki biełaruskich škoł, nie havoračy užo ab bie-laruskich kazańniach i ahułam ab biełaruskaj hra-madzkej jaho pracy na hruncie biełaruskim i chryś-cijanskim.

U Pružanščynie (Šeraševa) ŭ tym-ža duchu pra-cavaŭ ks. Fr. Ramejka, a ŭ Vilenščynie (Łavaryški) — J. Pažniak, pažniej doŭhaletni red. „Bieł. Krynicy“.

I tam, jak bačym, BChD u 1917, 18 i nastup-nych hadoch, praŭda, „ministerskaj“ palityki nie ra-biła, čym zajmalisia biełaruskija sacyjalisty, ale za-toje budavała fundamanty biełaruskamu adradžen-skamu ruchu.

¹⁾ Pratakoł sabrańnia ks.ks. u Hermanavičach 6 i 7.VIII 1918 h. (z ŭlasnaha archivu).

Z palityki

Z Polšcy.

Adnosiny Polšcy da Čechaslavaččyny. Dasiul Niamieččyna vystupała prociŭ Čechaslavaččyny niby tolki ŭ abaronie niamieckaj nacyjanalnaj mienšašci. Ciapier, kali čechaslavacki ŭrad hatoŭ iŭci na ŭstupki nia tolki niamieckaj mienšašci, ale prajektuje aŭtanomiju dla ŭsich svaich nacyjanalnych mienšašciaŭ, presa ŭ Niamieččynie ŭsio-ž taki dalej nia spyniaje pachodu prociŭ Čechaslavaččyny. Z hetaha vyhladaje, što Niamieččyna maje plany dalejšyja. Čechaslavackaja presa adznačaje, što Čechaslavaččyna hetym dalejšym planam dabravolna nie paddasca i budzie baranicca zbrojnaj siłaj aŭ da kanca — abo pieramohi, abo ŭpadku.

Eŭrapejskaja presa piša, što Polšč nia moŭa roŭnaduŭna adnosicca da losu Čechaslavaččyny, bo kali-b Niamieččyna zaniała Čechaslavaččynu, dyk paŭstała-b vialikaja niebiašpieka i dla Polšcy.

Polskaja presa tak-ža wielmi zacikaŭlena hetaj spravaj, ale jakoje zajmaje stanovišča polski ŭrad adnosna spravy Čechaslavaččyny — ničoha nia piša.

sia ŭ B.S.S. referat ab kirunkach u biełaruskaj saviackaj litaratury mgr. J. Šutoviča. Jak ilustracyi da referatu mgr. J. Š., strojna čytaŭ niekatoryja tvory biełaruskich saviackich pišmieńnikaŭ mgr. J. Chvorast. Treba skazać, što referat mgr. J. Š. ab biełaruskaj saviackaj litaratury ŭ niekatorych mamentach prosta revelacyjny. Słuchajučy hetych referataŭ, a tak-sama čytanych tvoraŭ, možna sapraŭdy sabie ŭjavić, jakich vołataŭ slova i dumki mieła ŭžo biełaruskaja litaratura i jak vialikija straty prynios Bielaruskam Narodu maskoŭska-kamunistyčny režym, jaki žnistožyŭ najlepšyja litaraturna-maładniackija biełaruskija siły, zatoje, što hałoŭnymi matyvami ichniaha tvorstva była Bielaruś, luboŭ da svajho Bielarskaha Narodu, da praŭdy, svabody i spraviadliwašci.

20-ja ŭhodki śmierci Karusia Kahanca. 20 V sioleta minula 20 hadoŭ ad śmierci vydatnaha biełaruskaha pišmieńnika Karusia Kahanca.

Z zahranicy

Prajekt nacyjanalnaha prava ŭ Čechaslavaččynie. Adnačasna z sudeckimi niemcami pačali damahacca razšyreńnia nacyjanalnaha prava i inšyja nacyjanalnyja mienšašci ŭ Čechaslavaččynie: slavaki, vuhorcy i palaki.

Zrazumiela, što čechaslavacki ŭrad apynuŭsia ŭ wielmi ciaŭkim pałažeńni i vyjaviŭ zhodu na razšyreńnie nacyjanalnaha prava ŭ Čechaslavaččynie. Presa padaje, što ŭradavy prajekt hetaha prava abapiorty na hetkich zasadach:

1) Aŭtanomija kulturnaja — heta abaznačaje, što nacyjanalnaja mienšašć sama kiruje svaім školnictvam.

2) Aŭtanomija haspadarčaja — heta abaznačaje, što časć dachodu z nacyjanalnaj terytoryi padatkaŭ idzie na patreby miascovyja danaj nacyjanalnašci.

3) Na terytoryi nacyjanalnaj mienšašci jaje mova ŭžaŭlajecca druhoj dziaŭžaŭnaj movaj. Aprača hetaha dziaŭžaŭnyja pasady buduć absadŭžany praparcyjanalna da liku nacyjanalnych mienšašciaŭ.

Niebiašpieka vialikaj vajny. U druhoj pałavinie traŭnia siol., pašla pryłučeńnia Aŭstryi da Niamieččyny, niamieckaja armija była namierana zachapić Čechaslavaččynu i pryłučyć da Niamieččyny sudeckuju časć Čechaslavackaj respubliki, jakaja zasielena ŭ bolšašci niemcami.

Ad hetaha namieru Niamieččyna adstupiła tolki pad silnym i raščym naciskam Anhlii i Francyi: francuski ŭrad padavaŭ da viedama, što kali Niamieččyna pačnie zajmać Čechaslavackuju terytoryju — francuskaje vojska pojdzie ŭ niamieckuju Nadreniju; anhielski ambasadar u Berlinie zjaviŭ, što ŭ vypadku napadu Niamieččyny na Čechaslavaččynu, Anhlija zryvaje dyplomatyčnyja znosiny z Niamieččynaj. Heta abaznačala, što Anhlija vystupić prociŭ Niamieččyny. Treba dadać, što i stanovišča SSSR vyrazna pakazvala hatovašć da abarony Čechaslavaččyny.

Takim čynam namiareńnie niamieckaje armii strymana, ale niebiašpieka vajny nia spyniena. Niamieččyna čakaje tolki „lepšaha času“.

Praščiaroha dla susiedziaŭ Čechaslavaččyny. Vydatny francuski publicyst Dr. Ormecon u hazecie „Figaro“ praščierahaje susiedziaŭ Čechaslavaččyny.

Kali Niamieččyna — jon piša — raspravicca z Čechaslavaččynaj, tady prydzie čarha na Polšč i Rumyniju. Kali Niamieččyna zabiare Čechaslavackija Sudety, dyk prydzie čas, što Hitler z takim-ža cynizmam padymie spravu „kalidora“ i Šlonska.

Nastup strymany — niebiašpieka isnuje. Niamiecki nastup na Čechaslavaččynu strymany, ale niebiašpieka vajny, jakaja vyplывaje z h. zv. niamieckaha „dynamizmu“, isnuje.

Hitler ścisnuŭ u vadzyn kułak 75 miljonaŭ niemcaŭ i jany jduć za Hitleram u vialikuju, adzinuju i niepadzielnuju Niamieččynu. Ale jduć datul, pakul jamu vierać, što namiečanae asiahnuć. Kali pačnucca niaŭdačy — pačnie padać i davier da Hitlera, a tady zahlanie ŭ vočy niamieckamu nacyjanalizmu i jaho naturalny ŭpadak.

Heta dobra viedaje sam Hitler i jaho ŭvieš štab. Dziela hetaha Čechaslavackaja niaŭdačana ŭstrymae niamieckaha razhoŭ. Kali pašla Aŭstryi nie ŭdałosia ciapier raspravicca z Čechaslavaččynaj, dyk Hitler ŭvieš niamiecki „dynamizm“ nakiruje ŭ druhi bok, pakul paslabieje i bolš dašpieje sprava ŭ Čechaslavaččynie.

Francyja, Anhlija i S.S.S.R. prociŭ niamieckaje ekspansii. Niamieččyna imkniecca da zaŭladańnia ŭsiej Eŭropaj. Ciapier jana vyznačyła sabie šlach u kirunku Čornaha i Mižziemnaha moraŭ.

Ciapier Niamieččynie treba zachapić Čechaslavaččynu, kab stacca najbahaciejšaj dziaŭžavaj u Eŭropie. Čechaslavaččyna maje 6 miljonaŭ hekt. aromaj ziamli, 4 z pałavinaj mil. h. lesu, 2 mil. 300 tysiać h. ŭhoŭ i dobra raźvity promysl. Zachapiŭšy Čechaslavaččynu, Niamieččyna nie pabajala-sia-b tady Anhlii z Francyjaj i puściłasia-b u pachod u kirunku Mižziemnaha i Čornaha moraŭ — u bahatuju Ukrainu, u Tureččynu da bahatych krynic nafty ŭ Iraku, u Persiju, Afhanistan i h. d.

Zrazumiela, kali-b Niamieččynie heta ŭdałosia asiahnuć, dyk mnohija z sučasnych dziaŭžaŭ pierastali-b isnavać, a sučasnaja mahutnašć Anhlii i Francyi byli-b padparadkavany mahutnašci Niamieččyny. Dziela hetaha Francyja z Anhlijaj i SSSR hetak rašču ciapier stajać za Čechaslavaččynu.

Hišpanskaja i kitajsko-japonskaja vojny. Ŭžo nie sakret, što ŭ Hišpanii vajuje Italija i Niamieč-

Roznyja viestki

Prad novym haspadarčym kryzysam. Ekanamisty i znaŭcy suśvietnaj haspadarki kažuć, što šviet staić prad novym haspadarčym kryzysam. Užo ad vosieni minula ha hođu, čvierdziać vučonyja, zmienšyłaśia pramysłovaja produkcija ŭ mnohich krainach Ameryki i Eŭropy. U vyniku hetaha pačynaje pavialičvacca biezraboćcie.

U ziemlarobskich krainach, u katorych słaba razvity promysiel, jašče hetaha kryzysu nie adčuva-jecca, bo tam robotniki zatrudnie-ny na fabrykach zbrajeńnia. Ale znaŭcy dakazvajuć, što i ŭ ziemlarobskich krainach hety kryzys asłabić haspadarčaje žyćcio.

Pahroza nieŭražaju ŭ Eŭro-pie. Hazety padajuć, što zachod-nia-eŭrapejskim dziaŭstvam hrazić sioleta nieŭražaj, asabliva Anhlii, Francyi, Italii, Švajcaryi i paŭdzion-naj čaści Niamieččyny. Pryčyna nieŭražaju — zasucha, jakaja try-vała 6 tydniaŭ, a pašla nastupić choład.

Z pryčyny nieŭražaju, ekanamisty čvierdziać, Italija budzie zmušana zmianić svaju haspadar-čuju palityku i zbolšyć pryvoz chleba z čužych krajoŭ, hałoŭna z

čyna prociŭ Francyi i SSSR. Niamieččyna z Italijaj pamahajuć paŭstancam, a Francyja z SSSR republikancam. Hetaja vajna ma-je vialikuju suviaz z usioj pality-kaŭ Niamieččyny. Pry hetym tre- ba adznačyć, što pieramoha ŭ Hišpanii paŭstancaŭ nad republi- kancami taksama zaležyć u viali- kaj miery ad Anhlii, jakaja ŭ Hiš- panii Francyi nie paddzieržyva- je i ŭhodliwa pastupaje z Italijaj.

Kitajskaja-japonskaja vajna raz- šyryłaśia na ŭvieś Kitaj: japoncy nia spyniajucca i jduć za adstu- pajučym kitajskim vojskam, zaj- majučy aružna pravincyju za pra- vincyjaj vialikaha Kitaju. Kitajcy adstupajučy herojska baroniacca ad napaśnika i hetkim sposabam japoncaŭ štoraz bolš asłablajuć. Apośnimi časami kitajski ŭrad za- klučyŭ dahavor z SSSR, pavodle katoraha Saviety daduć Kitaju via- likuju aružnuju pomač.

anhielskich kalonijaŭ. Takim čy- nam nieŭražaj zblizić Italiju na niejki čas z Anhlijaj, što biazu- moŭna moža mieć upłyŭ i na za- hraničnuju palityku ŭ hetych kra- inach.

Niamožna bić u školach. Naj- vyšejšy Sud Rečypaspalitaŭ Pol- skaj vydaŭ pastanovu, katoraj raž- jaśniaja, što bićcio dziaciej u ško- le žjaŭlajecca narušeńniem ciales- naj niatykalnaści i jość prastup- kam karalnym pavodle 239 art. k.k. Pry hetym vučyciel za bićcio vučnia ŭ škole padlahaje kary pa zakonu 286 art. k.k. Z hetaha ba- čym, što ŭ Polščy ŭ školach bić- cio vučniaŭ surova zabaroniena.

Vykarystvańnie haradzkich ściekaŭ. Kulturniejšyja harady svaje ścieki ŭmieła vykarystvajuć dla ziemlarobstva. U 1937 h. Ber- lin z svaich ściekaŭ unavoziŭ 50 dvaroŭ — 25 tysiać hekt. ziamli.

Z čaho składajecca cieła ča- łavieka. Navuka śčviardžaje, što cieła čalavieka składajecca ŭ pro- cantach: z hetkich čaścinaŭ: tle- nu—62,43, vuhla—21,15, vadoru— 9,86, azotu—3,10, vapny — 1,90, fosfaru—0,95, potasu—0,23, sier- ki—0,16, chloru—0,08, sody—0,08, magnezu—0,027, jodu—0,014, fluo- ru—0,009, žaleza—0,005, bromu— 0,002, hlíny—0,001, kremianiu — 0,0001, manganu—0,001.

Ale heta jašče nia ŭsio, bo navu- ka čvierdzić, što ŭ ciełe čalavie- ka jość 38 hatunkaŭ chimičnych adzinak na 92 navucy znanych. Mahčyma, što hetych hatunkaŭ i bolš jość, ab jakich navuka jašče nie daviedałaśia.

Fatahrafii z Bielaruskaj Pilihrymki ŭ Kalvaryju

chto jašče nie atrymaŭ, moža vy- pisac z redakcyi „Chryścijanskaj Dumki“ (Vilnia, Zavalnaja 1—1). Cana adnaje fatahrafii 15 hr. Pry- tym treba tak-ža prysłać 25 hr. na pierasyłku. Fatahrafii jość het- kich hrupaŭ: Žodziśnaj, Brasłaŭ- skaj, Šviancianskaj, Vilenska-Troc- kaj (z-pad Łavaryšak i z-pad Miednikaŭ), Ašmianskaj, Vałožyn- skaj i inšyja paasobnyja (mienšy- ja hrupki). Nia vyjšli fatahrafii ahulnaje hrupy i najmałodšych učasnikaŭ bielaruskaj pilihrymki.

LIST

Niama čym chvalicca.

v. Šyranosy, Bielastocki paviet. Ludzi našy rady, što jany ślachta i hetym na ŭvieś šviet jany chva- lacca. A mnie zdajecca, što na siahońniašnja časy hetym nieča- ha chvalicca. Siahońnia miž saboj usie ludzi roŭnyja.

Drenna ŭ nas toje, što nia ŭsie my lubim svaje prožviščy. A našy prožviščy, tak jak i naša wioska, usie Šyranosy. Niekatoryja z na- šych prabujuć padpisyvacca Šera- nosy i jany kažuć, što hetak u daŭ- ninie našy dziady padpisyvalisia. Ale heta małaja roznica ci šery, ci šyroki nos. Było-by kudy horš, kab u našych ludziej byli nasy čyrvonyja.

Prožvišča Šyranos skarej vyhla- daje na bielaruskaje prožviščy.

Siahońnia ŭ Šyranosach ani slova nie havorać pabielarunku. A tymčasam usie kruhom nas wioski, jak Pamiahačy, Turośnia i inšyja najčyściej havorać pabieła- rusku.

S v.

Vilenskaja chronika.

Pracesija na Božaje Cieła adbyla- sia sioleta ŭ Vilni duža ŭračysta. Naliča- juć, što było ŭ joj da 30 tysiać uča- nikaŭ.

Biezraboćcie z nastańniem leta pa- čało pakrysie žmianšacca.

Paštovaja skrynka

Sv. Atrymali i skarystali.

A. B. Nie skarystajem, nam heta reč nie padchodźić.

U. B. Pravierym i kali treba pa- pravim.

D. V. Vysylajem na probu. Plata nievialikaja, aby achvota.

A. S. Moža padojdzie ŭ „Zorku“, padumajem.

Z. K. „Chr. D.“ vysylajem, čytajcie sami i davajcie susiedziam.

C. Ł. Čakajem na abiacanaje i da- čakacca nia možam.

U lipni „Chr. Dumka“ vyjdzie 5 i 20.

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.